

శ్రీ ఆదిశంకరాచార్య అష్టోత్తరశతనామస్తోత్రం

ధ్యానం |

కైలాసాచల మధ్యస్థం కామితాభీష్టదాయకమ్ |
బ్రహ్మేది-ప్రార్థనా-ప్రాప్త-దివ్యమానుష-విగ్రహమ్ ||
భక్తానుగ్రహణైకాంత-శాంత-స్వాంత-సముజ్జ్వలమ్ |
సంయజ్ఞం సంయమీంద్రాణాం సార్వభౌమం జగద్గురుమ్ ||
కింకరీభూతభక్తైః పంకజాతవిశోషణమ్ |
ధ్యాయామి శంకరాచార్యం సర్వలోకైకశంకరమ్ ||

స్తోత్రం |

శ్రీశంకరాచార్యవర్యో బ్రహ్మేనందప్రదాయకః |
అజ్ఞానతిమిరాదిత్యః సుజ్ఞానామ్బుధిచంద్రమా || ౧ ||
వర్ణాశ్రమప్రతిష్ఠాతా శ్రీమాన్ ముక్తిప్రదాయకః |
శిష్యాపదేశనిరతో భక్తాభీష్టప్రదాయకః || ౨ ||
సూక్ష్మతత్త్వరహస్యజ్ఞః కార్యకార్యప్రబోధకః |
జ్ఞానముద్రాంచితకరః శిష్యహృత్తాపహరకః || ౩ ||
పరివ్రాజాశ్రమోద్ధర్తా సర్వతంత్రస్వతంత్రభీః |
అద్వైతస్థాపనాచార్యః సాక్షాచ్ఛంకరరూపధృక్ || ౪ ||

షణ్మతస్థాపనాచార్యస్త్రయీమార్గప్రకాశకః |

వేదవేదాంతతత్త్వజ్ఞో దుర్వాదిమతఖండనః || ౫ ||

వైరాగ్యనిరతః శాంతః సంసారార్థవతారకః |

ప్రసన్నవదనాంభోజః పరమార్థప్రకాశకః || ౬ ||

పురాణస్మృతిసారజ్ఞో నిత్యతృప్తో మహచ్ఛుచిః |

నిత్యానందో నిరాతంకో నిస్సంగో నిర్మలాత్మకః || ౭ ||

నిర్మమో నిరహంకారో విశ్వవంద్యపదాంబుజః |

సత్త్వప్రధానః సద్భావః సంఖ్యాతీతగుణోజ్జ్వలః || ౮ ||

అనఘః సారహృదయః సుభీః సారస్వతప్రదః |

సత్యాత్మా పుణ్యశీలశ్చ సాంఖ్యయోగవిచక్షణః || ౯ ||

తపోరాశిర్మహాతేజా గుణత్రయవిభాగవిత్ |

కలిఘ్నః కాలకర్తజ్ఞస్తమోగుణనివారకః || ౧౦ ||

భగవాన్ భారతీజేతా శారదాహ్వనపండితః |

ధర్మాధర్మవిభాగజ్ఞో లక్ష్మ్యభేదప్రదర్శకః || ౧౧ ||

నాదబిందుకలాభిజ్ఞో యోగిహృత్పద్మభాస్కరః |

అతీంద్రియజ్ఞాననిధిర్నిత్యానిత్యవివేకవాన్ || ౧౨ ||

చిదానందశ్చిన్మయాత్మా పరకాయప్రవేశకృత్ |

అమానుషచరిత్రాధ్యః క్షేమదాయీ క్షమాకరః || ౧౩ ||

భవో భద్రప్రదో భూరిమహిమా విశ్వరంజకః |

స్వప్రకాశః సదాధారో విశ్వబంధుః శుభోదయః || ౧౪ ||

విశాలకీర్తిర్వాగీశః సర్వలోకహితోత్సुकః |

కైలాసయాత్రాసంప్రాప్తచంద్రమౌళిప్రపూజకః || ౧౫ ||

కాంచ్యం శ్రీచక్రరాజాఖ్యయంత్రస్థాపనదీక్షితః |

శ్రీచక్రాత్మకతాటంకతోషితాంబామనోరథః || ౧౬ ||

శ్రీబ్రహ్మసూత్రోపనిషద్భాష్యాదిగ్రంథకల్పకః |

చతుర్దిక్పతురామ్నాయప్రతిష్ఠాతా మహామతిః || ౧౭ ||

ద్విసప్తతిమతోచ్ఛేత్తా సర్వదిగ్విజయప్రభుః |

కాషాయవసనోపేతో భస్మోద్ధూళితవిగ్రహః || ౧౮ ||

జ్ఞానాత్మకైకదండాధ్యః కమండలులసత్కరః |

గురుభూమండలాచార్యో భగవత్పాదసంజ్ఞకః || ౧౯ ||

వ్యాససందర్శనప్రీతో ఋష్యశృంగపురేశ్వరః |

సౌందర్యలహరీముఖ్యబహుస్తోత్రవిధాయకః || ౨౦ ||

చతుష్పష్టికలాభిజ్ఞో బ్రహ్మరాక్షసమోక్షదః |

శ్రీమన్మండనమిశ్రాఖ్యస్వయంభూజయసన్నతః || ౨౧ ||

తోటకాచార్యసంపూజ్యో పద్మపాదార్చితాంఘ్రికః |

హస్తామలకయోగీంద్రబ్రహ్మజ్ఞానప్రదాయకః || ౨౨ ||

సురేశ్వరాఖ్యసచ్చిష్యసన్నాసాశ్రమదాయకః |

నృసింహభక్తః సద్రత్నగర్భహేరంబపూజకః || ౨౩ ||

వ్యాఖ్యాసింహసనాధీశో జగత్పూజ్యో జగద్గురుః || ౨౪ ||

ఇతి శ్రీ శంకరాచార్యాభ్యుత్తరశతనామస్తోత్రం సంపూర్ణం ||



Hari Ome